

Дастурамали
мансабии мутахассиси шуъбаи қабул ва баҳисобгирии
Хадамоти иҷозатномадиҳии фаъолияти шаҳрсозӣ

1. Муқаррароти умумӣ

1) Номи мансаб-мутахассиси шуъбаи қабул ва баҳисобгирии Хадамоти иҷозатномадиҳии фаъолияти шаҳрсозӣ.

2) Мансаби мазкур тибқи Феҳристи мансабҳои давлатии Ҷумҳурии Тоҷикистон ба мансабҳои категорияи ҳафтум мансуб меёбад.

3) Мутахассиси шуъбаи қабул ва баҳисобгирии Хадамоти иҷозатномадиҳии фаъолияти шаҳрсозӣ (минбаъд мутахассиси шуъба) аз ҷониби Сардори Хадамоти иҷозатномадиҳии фаъолияти шаҳрсозӣ (минбаъд Сардори Хадамот) тибқи талаботи қонунгузории Ҷумҳурии Тоҷикистон ба мансаб таъин ва аз мансаб озод карда мешавад.

4) Ишғолкунандаи мансаби мазкур ба сардори шуъбаи қабул ва баҳисобгирии Хадамоти иҷозатномадиҳии фаъолияти шаҳрсозӣ тобеъ ва ҳисоботдиҳанда мебошад.

5) Дар давраи муваққатан ҳозир набудани мутахассиси шуъба иҷрои уҳдадориҳои мансабии ӯ ба мутахассиси пешбари шуъба вогузор карда мешавад.

2.Талаботи тахассусӣ

6) Барои мансаби мутахассиси шуъба талаботҳои тахассусии зерин муқаррар карда мешавад:

- таҳсилоти олӣ ё миёнаи касбии муҳандисӣ;
- донистани таърих, фарҳанг, муқаддасоти миллӣ, забони давлатӣ, як забони хориҷӣ;
- донистани самтҳои асосии сиёсати дохилӣ ва хориҷии Ҷумҳурии Тоҷикистон;
- донистани Конститутсияи Ҷумҳурии Тоҷикистон, қонунҳо, дигар санадҳои меъёрии ҳуқуқии марбут ба соҳа, инчунин санадҳои ҳуқуқие, ки иҷрои уҳдадориҳои мансабии мутахассиси шуъбаро ба танзим медиҳанд;
- мавҷудияти малакаи тарзи дурусти муошират, аз ҷумла маҳорати ба роҳ мондани ҳамкорӣ ҳангоми татбиқи манфиатҳои давлатӣ;
- на камтар аз 1 маротиба дар 3 сол баланд бардоштани тахассуси касбӣ;
- қобилияти бо компютер кор кардан.

3. Уҳдадориҳои мансабии мутахассиси шуъба

7) Тайер намудани маводҳо барои гузаронидани чаласаи комиссияи иҷозатномадиҳӣ;

8) Оид ба гардиши ҳуҷжатҳои воридоти ва натиҷаи баррасии онҳо ба сардори шуъба ахбороти моҳона пешниҳод менамояд.

9) Ниғаҳдорӣ ва ҷо ба ҷо гузоштани парвандаҳои (ҳуҷжатҳо) иҷозатнаматоронро дар бойгонӣ таъмин менамояд ва барои содироту воридоти парвандаҳо масъул мебошад;

10) Иҷрои саривақтии супоришҳои сардори шуъбаро амалӣ менамояд;

11) Оид ба фаъолияти семоҳа, нимсола, нухмоҳа ва солонаи худ ба сардори шуъба дар муҳлатҳои муқарраргардида ҳисобот пешниҳод менамояд.

12) Дигар супоришҳои Сардори Хадамоти иҷозатномадиҳӣ ва сардори шуъбаро дар ҷаҳорҷубаи қонунҳои амалкунандаи Ҷумҳурии Тоҷикистон иҷро менамояд.

4. Ҳуқуқҳои мутахассиси шуъба

13) Мутахассиси шуъба ҳуқуқҳои зерин дорад:

-дар баррасии масъалаҳои доираи уҳдадорихои мансабӣ ва қабули қарор аз рӯи онҳо иштирок намояд;

-маводҳои дар ихтиёри шуъба қарордоштаро тибқи ваколатҳояш омӯзад;

-бо тартиби муқарраргардида аз мақомоти дахлдор маълумот ва маводҳои барои иҷрои уҳдадорихои мансабии заруриро талаб карда гирад;

-дар¹ гузаронидани ҷаласаҳо, машваратҳо, семинарҳо ва дигар ҷорабиниҳо, ки ба фаъолияти шуъба дахл доранд, иштирок намояд;

14) Мутахассиси шуъба дорои дигар ҳуқуқҳои, ки санадҳои меъёрии ҳуқуқии Ҷумҳурии Тоҷикистон пешбинӣ намудааст, мебошад.

5. Масъулияти мутахассиси шуъба

15) Мутахассиси шуъба дорои чунин масъулиятҳо мебошад:

-барои пешниҳод накардани маълумоти дуруст ҳангоми қабул ба хизмати давлатӣ, тартиб додан ва пешбурди делои шахсии худ;

-мавҷудияти мамониатҳои муқаррарнамудаи Қонуни Ҷумҳурии Тоҷикистон «Дар бораи мубориза бар зидди коррупсия» барои ба мансаб таъин намудан ва дар мансаб будан.

-барои риоя накардани маҳдудиятҳои, ки қонунҳои Ҷумҳурии Тоҷикистон «Дар бораи хизмати давлатӣ» ва «Дар бораи мубориза бар зидди коррупсия» муқаррар намудааст;

-барои ошкор намудани сирри хизмати давлатӣ ва дигар сирре, ки бо санадҳои меъёрии ҳуқуқии Ҷумҳурии Тоҷикистон ҳифз карда мешаванд;

-барои риоя накардани меъёрҳои муқаррарнамудаи Кодекси одоби хизматчиҳои давлатии Ҷумҳурии Тоҷикистон ҳангоми иҷрои уҳдадорихои мансабӣ;

-барои риоя накардани талаботи қонунгузории Ҷумҳурии Тоҷикистон дар бораи танзими анъана ва ҷашну маросимҳо;

-барои риоя накардани интизоми меҳнат ва қоидаҳои тартиботи дохилӣ;

-барои саривақт ё ба таври дахлдор иҷро накардани уҳдадорихои мансабӣ;

-барои пешниҳод накардан ё пешниҳоди нодурусти эъломияҳо оид ба андоз аз даромад ва оид ба вазъи амволи хизматчиҳои давлатии маъмурӣ дар муҳлатҳои муқарраргардида;

-дигар масъулияти, ки санадҳои меъёрии ҳуқуқии Ҷумҳурии Тоҷикистон муқаррар намудааст.

16) Мутахассиси шуъба барои иҷро накардан ё ба таври дахлдор иҷро накардани уҳдадориҳои мансабӣ, интизоми меҳнат ва қоидаҳои тартиботи дохилӣ, истифодаи ғайримақсаднок ва нобуд сохтани моликияти барои иҷрои уҳдадориҳои мансабӣ вобастакардашуда, тибқи қонунгузорӣ ба ҷавобгарӣ кашида мешавад.

6. Муқаррароти хотимаӣ

17) Дастурамали мансабии мазкур дар ду нусха тартиб дода шуда, нусхаи якум дар баҳши кадрҳо ва ҳуқуқи Хадамот нигоҳ дошта шуда, нусхаи дуюми он аз ҷониби баҳши кадрҳо ва ҳуқуқ ба мутахассиси шуъба бо гирифтани имзо, сабти ному насаб ва гузоштани сана дар китоби бақайдгирии дастурамалҳои мансабӣ супорида мешавад.

18) Ҳангоми ба таври ҷиддӣ тағйир ёфтани уҳдадориҳои мансабӣ ва ҳуқуқи хизматчиӣ давлатиӣ маъмурӣ аз рӯи натиҷаи аттестатсия ва ё баҳодиҳии фаъолияти солона, инчунин ҳангоми азнавташқилдиҳии шуъба ва дигар ҳолатҳое, ки боиси тағйир ёфтани Дастурамали мансабии мутахассиси шуъба мегарданд, Дастурамали мансабии мазкур аз нав таҳия ва бо Роҳбар тасдиқ карда мешавад.